



# ഒരു ലക്ഷം ഗ്രാമങ്ങളിൽ നബാർഡിന്റെ ജലസംരക്ഷണ പദ്ധതിയ്ക്ക് തുടക്കമായി

Posted On: 23 MAR 2017 5:26PM by PIB Thiruvananthapuram



ജല സ്രോതസ്സുകള് അനധികൃതമായി ചൂഷണം ചെയ്യപ്പെടുന്ന രാജ്യത്തെ ഒരു ലക്ഷം ഗ്രാമങ്ങളില് ജല ഉപഭോഗ, സംരക്ഷണ പ്രചാരണ പ്രവർത്തനങ്ങള്ക്ക് ദേശീയ ഗ്രാമവികസന ബാങ്ക് (നബാർഡ്) തുടക്കമിട്ടു.

ജലസംരക്ഷണ പരിപാടിയുടെ ഉദ്ഘാടനം നബാർഡ് ചെയർമാൻ, ഡോ. ഹർഷ്കുമാർ ഭന്വാല മുംബൈയിലെ നബാർഡ് ആസ്ഥാനത്ത് നിർവ്വഹിച്ചു. തുടർന്ന് നബാർഡിന്റെ വിവിധ മേഖലാ ഓഫീസുകളെ ബന്ധിപ്പിച്ച് കൊണ്ട് നടത്തിയ വീഡിയോ കോൺഫറൻസിൽ കേന്ദ്ര സംസ്ഥാന ഗവൺമെന്റ് ഉദ്യോഗസ്ഥർ, ബാങ്കുകള്, കാര്ഷിക സർവ്വകലാശാലകള് തുടങ്ങിയവയുടെ മേധാവികള്, ജല സംരക്ഷണ പ്രവർത്തകര് മുതലായവർ പങ്കാളികളായി.

തിരുവനന്തപുരത്തെ നബാർഡ് മേഖലാ ഓഫീസില് നടന്ന ചടങ്ങില് നബാർഡ് ചീഫ് ജനറല് മാനേജര് ശ്രീ. വി.ആര്. രവീന്ദ്രനാഥ് അദ്ധ്യക്ഷനായിരുന്നു. സംസ്ഥാനത്തെ ജലക്ഷാമം നേരിടുന്ന ജില്ലകളില് അടിയന്തര നടപടികള് കൈക്കൊള്ളുമെന്ന് ബന്ധപ്പെട്ട വകുപ്പുകള് വ്യക്തമാക്കി.

സംസ്ഥാന തലത്തില് മാസ്റ്റർ ട്രെയിനർമാർക്ക് വിദഗ്ദ്ധ പരിശീലനം നല്കി ജലത്തിന്റെ പരമാവധി സംരക്ഷണം സംബന്ധിച്ച് ജില്ലാ - ഗ്രാമ തലങ്ങളില് ഏപ്രില് മുതല് ജൂലൈ വരെയുള്ള കാലയളവില് തീവ്ര പ്രചാരണം നടത്താനാണ് നബാർഡ് ലക്ഷ്യമിട്ടിട്ടുള്ളത്. ആധുനിക സാങ്കേതികവിദ്യ ഉപയോഗിച്ച് ജലത്തിന്റെ സംരക്ഷണവും ഉപയോഗവും ജനകീയ പങ്കാളിത്തത്തോടെ നടപ്പിലാക്കുക എന്നതാണ് ജല സംരക്ഷണ പ്രചാരണ പരിപാടിയുടെ ലക്ഷ്യം. ഇതിന്റെ വിജയകരമായ നടത്തിപ്പിനായി ഗ്രാമ തലത്തില് "ജല് ദൂത്" എന്ന പേരില് വളണ്ടിയർമാരെ നബാർഡ് നിയോഗിക്കും.

(Release ID: 1485558) Visitor Counter : 3

